

Врз основа на членот 36 став 1 точка 15 од Законот за локална самоуправа („Службен весник на Република Македонија“ бр.5/2002), Советот на Општина Кочани на седницата одржана на 15.11.2021 година, донесе

ПРОГРАМА

за јавно осветлување во Општина Кочани за 2022 година

I

Со оваа програма се предвидуваат приходите што ќе се обезбедат од потрошувачите на електрична енергија во Општина Кочани а ќе се наменат за јавно осветлување и одржување на јавното осветлување.

II

Приходите за финансирање на јавното осветлување и неговото одржување се обезбедуваат од надоместокот на комунална такса за користење и одржување на јавното осветлување.

За користење и одржување на јавното осветлување се плаќа комунална такса според типот на потрошувачите, и тоа:

-0,4 kv(домаќинства) по 25kw/h

-0,4 kv(објекти на трговски друштва и занаетчии) по 50 kw/h

-10 kv по 100 kw/h

-35 kv по 150 kw/h и

-110 kv по 300 kw/h

по цена за јавно осветлување за секое броило за мерење на електрична енергија.

III

Наплатата на таксата за користење и одржување на јавното осветлување од имателите на броило ја врши трговското друштво надлежно за дистрибуција на електрична енергија и ја уплатува на соодветна уплатна сметка во рамките на трезорската сметка за Општината на чие подрачје е извршена наплатата.

Комуналната такса се наплатува месечно од страна на наплатната служба при ЕВН Македонија АД Скопје - КЕЦ Кочани.

IV

Планираните приходи и расходи во периодот Јануари-Декември 2022 година ќе изнесуваат :

A.Анализа на приходи за 2022год.

Тип на потрошувачи:

-0,4 kv(домаќинства) по 25kw/h

Броила 12.568 x 168,00 ден. x 12месеци = 25.337,088 ден.

-0,4 kv(објекти на трговски друштва и занаетчии) по 50 kw/h

Броила 1749x 336,00 ден. x 12 месеци = 7.051,968,00 ден.

-10 kv по 100kw/h

Броила 50 x 598 ден. x 12 месеци = 358.800,00 ден.

-35 kv по 150 kw/h

Броила 3 x 887 ден. x 12 месеци = 31.932,00 ден

-110 kv po 300 kw/h

Броила 0

Вкупно:

32.779.788,00 ден.

Очекувана наплата сса 76% од вкупно планираното 24.927.389,00 ден.

Приходи од комунална такса за јавно осветлување:

24.927.389,00ден.

Б. Анализа на расходи за 2022 г.

Извршување на работи за улично осветлување и изградба на ново улично осветлување

Набавка и монтажа на ел.материјали и опрема за ново улично осветлување на територија на Општина Кочани за 2022 година.

-Изградба на кружен ток на ул.Стево Теодосиевски во г.Кочани.

-Изградба на кружен ток на ул.Димитар Влахов во г.Кочани

-Изградба на ново јавно осветлување на ул.Стамбена Единица бр.1 во Кочани

-Изградба на ново јавно осветлување на ул.Стево Теодосиевски во г.Кочани

За изградба на горе наведените проекти се предвидуваат средства во износ од 3.400.000,00 ден.

Расходи за извршување на работи за изградба на ново улично осветлување: **3.400.000,00 ден.**

-Расходите за предвидената годишно потрошена електрична енергија за јавно осветлување во Општина Кочани ќе изнесуваат: **6.500.000,00 ден.**

Вкупно расходи:

9.900.000,00ден.

Разликата помеѓу планираните приходи **24.927.389.00ден.** и расходи **9.900.000,00ден.** во износ од **15.027.389,00 ден.** ќе бидат искористени за изградба на нови инфраструктурни проекти како и за одржување на јавното осветлување во Општина Кочани.

V

Одржувањето на јавното осветлување ќе се врши согласно Одлуката за комунален ред на Општина Кочани.

Редовното одржување на јавното осветлување ќе се изведува преку поднесување на барања од страна на граѓаните, месните и урбаните заедници кои се однесуваат на утврдување на дефекти на улично осветлување и проширување на уличното осветлување. Исто така ќе се вршат редовни контроли за согледување на состојбите и отстранување на утврдените дефекти, односно доведување на јавното осветлување во исправна состојба.

Во текот на 2022г.се планира да се продолжи со изградба на ново улично осветлување на места каде што ќе се јави потреба за тоа.

Во рамките на одржувањето на јавното осветлување ќе се врши и месечно читање на потрошената електрична енергија од јавното осветлување во сите 82 трафостаници.Извршител на овие активности ќе биде ЕВН Македонија - КЕЦ Кочани со претставник од Одделението за комунални работи при Општина Кочани.

Поради олеснето читање на потрошената електрична енергија и одржување на уличното осветлување во Општина Кочани независно од постоечките ТС/трафостаници/ сопственост на ЕВН-Македонија-КЕЦ-Кочани досега се монтирани 71/седумдесет и еден/метален ормар за улично осветлување сопственост на Општина Кочани.

Надзор над редовното одржување на јавното осветлување, проверка на пристигнатите фактури за наплата на извршените работи како и динамиката на наменското користење на средствата ќе врши Одделението за комунални работи при Општина Кочани.

VI

Набавката на материјалот за проширување и одржување на јавното осветлување е предмет на договор што е склучен помеѓу субјектот што го врши одржувањето на јавното осветлување и Општина Кочани.

VII

Спроведувањето на Програмата за јавно осветлување и негово одржување во општина Кочани за 2022год. ќе ја следи Одделението за комунални работи.

VIII

Програмата влегува во сила осмиот ден од денот на објавувањето во „Службен гласник на Општина Кочани“.

Бр.09- 2744/1
15.11 .2021 година
К о ч а н и

Претседател
на Советот на Општина Кочани,
Лазо Митев